

GUDJA

15 ta' Frar 2012

Rapport Amministrattiv


Minn Jannar sa Dicembru 2011

U

Pjan ta' Attivita għas-sena 2012

Il-Kunsill Lokali Gudja huwa magħmul mis-Sur John Mary Calleja Sindku, Sur Romeo Baldacchino Viċi-Sindku u l-Kunsillieri s-Sur Mark Anthony Sammut, is-Sur Osvaldo Pace u s-Sur Anthony Dalli (ara lista tad-dekasteri – dok A).

Il-Kunsill jiffunzjona billi kull kunsillier jaħdem fid-dekasteru tiegħu flimkien ma' kunsillieri oħra sabiex b'hekk il-Kunsill iwettaq il-missjoni u l-għanijiet li għalihom ġie imwaqqaf u li jkun ta' siwi u ġid bla ebda distinzżjoni filwaqt li joffri solidarjeta u jagħti wens lir-residenti kollha tal-Gudja u jkun parteċipi fi pjan nazzjonali sabiex id-deċizjonijiet ikunu meħuda qrib ir-residenti.



Nagħtu bidu għal dan ir-rapport billi f'isem in-nies tal-Gudja ngħidu Grazzi għall-ħidma kollha bla waqfin fi ħdan il-Kunsill. Il-ħidma ta' kull kunsillier hija kollha valida u apprezzata

Il-Kunsill jaħdem bla waqfien sabiex ikunu qrib tan-nies tal-Gudja u nisimgħu b'dak li qed idejjaqhom u dak li jixtiequ kemm fuq livell personali kif ukoll fuq livell kollettiv bħala Kommunita. Il-Kunsill jagħmel dak kollu possibli sabiex il-ħajja tan-nies tal-Gudja tkompli tmur għall-aħjar billi jopera f'sistema bl-anqas burokrazija u jassiti lir-residenti kemm individwalment kif ukoll b'mod ġenerali.

Il-Kunsill kompla jaħdem kemm fuq livell lokali kif ukoll fuq livell nazzjonali u żamm kuntatt dirett u kontinwu ma' l-awtoritajiet kollha li għandhom x'jaqsmu mas-servizzi u utilitajiet oħra meħtieġa għan-nies tal-Gudja.

Dwar dak li huwa xogħol ta' toroq u infrastruttura il-Kunsill kompla jaħdem fuq il-Proġett tal-Mitħna fejn żewġ toroq dik ta' Triq l-Awrekarja kif ukoll Triq Joseph Gravina ġew asfaltati sewwa u saru bankini kif meħtieġ.

Il-Kunsill għamel ukoll xogħol ta' asfaltar meħtieġa fi Triq Ħal Resqun, Triq William Baker u Triq il-Kappillan. F'dan il-qasam il-Kunsill iltqa ma' ħafna diffikultajiet u kien għalhekk li dan ix-xogħol ħa aktar żmien minn dak kif ippjanat mill-Kunsill.

Sar xogħol ieħor sabiex trejqiet qalb l-għelieqi fil-madwar il-Gudja ikunu aktar aċċessibli għall-bdiewa li jaħdmu r-raba tagħhom f'dawn l-inħawi.

Il-Kunsill kompla jaħdem sabiex ġewwa l-Gudja ikun hemm dawl kull fejn ikun meħtieġ u fl-istess ħin iwarrab il-ħela ta' dawl f'postijiet pubbliċi. Il-



Kunsill kompla jagħti sehemu f'kampanji edukattivi ta' kif wieħed għandu jelimina l-ħela ta' dawl u jippromwovi l'użu ta' enerġija alternattiva.


Il-Kunsill kompla jieħu ħsieb ta' l-ambjent kemm ġewwa l-Gudja kif ukoll fl-inħawi ta' madwar sabiex il-Gudja tkompli tkun apprezzata aktar kemm mir-residenti kif ukoll min dawk li jżuruha kemm matul il-jum kif ukoll fil-għaxija.

Il-ħidma tal-Kunsill fil-qasam ta' l-informattika, sport u edukazzjoni hija kontinwa. Huwa ferm ta' sodisfazzjon ngħidu li bil-koperazzjoni li nsibu mill-iSkola Primarja Kullegġ San Benedittu komplejna nwettqu proġetti kemm ma' l-istudenti kif ukoll mal-għalliema u l-Kap ta' din l-iskola. L-iskola St. Joan Antide ukoll dejjem tikkopera ukoll mal-Kunsill Lokali kull meta l-Kunsill fittex l-għajnuna ta' din l-iskola.

Saru talbiet għal Traffic management f'ċerti zoni u pedestrian crossing f'diversi postijiet. Kien hemm progress, iżda l-Kunsill iħoss li għad fadal fejn issir xogħol ma' Trasport Malta sabiex il-ħajja tar-residenti kif ukoll sewwieqa, tkun aktar sigura speċjalment meta wieħed ikun qed jaqsam għall-Ajruport Internazzjonali ta' Malta fil-Gudja.

Saret ħidma kbira mill-Kunsill sabiex il-Gudjani ikollhom transport pubbliku li jlaħħaq mal-bżonnijiet tagħhom. Inkiseb progress kbir iżda fadal xi jsir speċjalment dwar servizz dirett lejn Raħal Ġdid. Dwar dan il-Kunsill qed ikompli jaħdem sabiex jikseb dan is-servizz bil-perswazzjoni u bil-konvinzjoni.

Il-Kunsill iżomm djalogu kontinwu mal-Parroċċa u l-NGO's kollha tal-Gudja. Dan joffri ħafna opportunitajiet li jistgħu igawdu minnhom in-nies tal-Gudja. F'dan ir-rigward il-Kunsill jara kif bil-koperazzjoni u l-ħidma kongunta mal-



NGO's jinkiseb il-ġid massimu fl-aħjar interess għall-Gudjani kollha kemm tfal, żgħażaġħ, adulti u anzjani.

Dwar iż-żgħażaġħ il-Kunsill Lokali Gudja qed jimbarka fuq diversi proġetti fejn iż-żgħażaġħ ikunu jistgħu jipparteċipaw iżjed u juru l-ħiliet tagħhom fosthom fid-Drama u Mużika. Il-Kunsill ħadem maż-żgħażaġħ dwar il-volontarjat u dan deher bl-aktar mod manifestat fl-attività nazzjonali mtella minn grupp ta' żgħażaġħ Gudjani bil-kollaborazzjoni mal-Kunsill Lokali Gudja u li ġiet msejħa JChallenge.

L-Anzjani ukoll għandhom post importanti fil-ħidma tal-Kunsill. Il-Kunsill qed iwettaq ħidma billi stabbilixxa ċentru ta' Edukazzjoni, Taħriġ u Rikreazzjoni ġewwa l-iSkola Primarja tal-Gudja. Dan il-proġett huwa investiment ta' voalur għoli u l-Kunsill jixtieq jappella lil dawk l-anzjani u oħrajn li jixtiequ jingħaqdu mal-Kunsill f'dan iċ-ċentru sabiex jagħtu isimhom u dettalji meħtieġ dwarhom sabiex il-Kunsill joffri programmi ta' servizz għall-anzjani u oħrajn minn dan iċ-ċentru skond kif ikun mitlub. Mhux il-ħsieb tal-Kunsill li dan ikun post għat-tombla jew li l-anzjani jitpoġġew biss fih bħala Day Centre, iżda l-Kunsill irrid li dan il-post jagħmlu possibli li l-anzjani li jattendu ġewwa fih jingħataw tagħlim dwar saħħa, iġene, storja, kultura u affarijiet oħra utili sabiex tiġi mħarsa s-saħħa fiżika kif ukoll mentali tal-anzjani tal-Gudja. Sfortunatament il-Kunsill għadu ma rnexxilux jikseb l-għarifien u għajnuna meħtieġa minn sorsi u awtoritajiet governativi dwar dan iċ-ċentru, iżda huwa determinat li dan iċ-Ċentru jkun ta' siwi kbir għal dawk li jkunu qed jiffrekwentawh.

F'dan il-perjodu ta' ħidma l-Kunsill kompli jaħdem fuq l-aspett soċjali u organizza diversi ħarġiet għall-familja. Dawn il-ħarġiet servew sabiex jinħoloq l-ispiritu ta' djalogu ma' nies ta' kull eta kif ukoll divertiment nadif għal kull min attenda għal dawn il-ħarġiet.



Il-Kunsill kompli jsostni ftehim mad-Dipartiment tas-Servizzi Soċjali u b'hekk ir-residenti tal-Gudja jsibu l-għajnuna mingħajr diffikulta żejda.

In-nies tal-Gudja żgur jafu l-involviment tal-Kunsill fiċ-ċelebrazzjonijiet li jagħmel dwar Jum il-Gudja, l-Festi tal-Milied kif ukoll dwar Jum il-Qari. F'dawn l-attivitajiet il-Kunsill, għalkemm b'fondi limitati, joħroġ wieħed mill-aħjar Kunsilli Lokali li jgħatu l-aħjar sostenn u divertiment kemm edukattiv kif ukoll ta' rikreazzjoni u kultura lir-residenti tal-Gudja u għal kull min jattendi għal dawn l-attivitajiet.

Dwar il-ħarsien tal-ambjent u l-indafa pubblika l-Kunsill jinsab minn ta' quddiem net f'dan il-qasam. Il-Kunsill kompli jonfoq u jasiġura sabiex fil-Gudja u fl-inħawi ta' madwar ikun hawn indafa massima u jeduka lin-nies li l-iskart iffisser flus. Il-Kunsill kompli fil-ħidma tiegħu dwar is-separazzjoni tal-iskart mal-kumpanija GreenPak u jidher li r-residenti tal-Gudja qed jikkoperaw sewwa mal-Kunsill f'dan il-qasam. Il-Kunsill kiseb suċċess billi ħadem ma' l-iskola Primarja Kullegġ San Benedittu u dan sewa sabiex it-tfal jedukaw il-kbar f'dan il-qasam. L-ambjent tagħna ilkoll u hemm spazju għal kulħadd sabiex jaħdem f'dan il-qasam.

Dwar fondi mill-Ewropa sabiex jitwettaq xogħol u proġetti ta' fejda fil-Gudja il-Kunsill ħa sehem f'Youth Exchange li fih ibbenefikaw bosta zgħażaġħ mill-Gudja.

Il-Kunsill qed jipprepara sabiex ikun organizzat sewwa sabiex meta japplika, jottjeni b'suċċess il-fondi mill-Ewropa u b'hekk ikun jista' jiffinanzja l-proġetti tiegħu bi flus ewropej ġewwa l-Gudja.



F'din is-sena 2011 il-Kunsill ipparteċipa b'suċċess f'After School Sports għat-tfal ta' l-iskejjel u l-Youths on the Move. Il-Kunsill ikollabora ma' diversi għaqdiet sportivi sabiex saru diversi attivitajiet ġewwa l-Gudja li fihom ipparteċipaw kemm individwi kif ukoll għaqdiet. Ir-residenti tal-Gudja żgur apprezza l-ħidma tal-Kunsill dwar l-edukazzjoni sportiva. Il-Gudja kisbet għarfien u diploma mill-Kumitat Olimpiku Malti għal Hidma tal-Kunsill fil-qasam sportiv.

Il-Kunsill kiseb fondi mill-Awtorita tad-Djar sabiex isir xogħol ta' riġenerazzjoni fil-Qasam tad-Djar (flats) f'Tal-Mitħna. F'dan il-qasam ġie organizzat il-Homework Club li huwa ukoll finanzjat mill-Awtorita tad-Djar.

Il-Kunsill jagħmel dak kollu possibli sabiex fil-limitazzjoni finanzjarji tiegħu iġib lil Gudja u n-nies tagħha minn ta' quddiem net u joffri kull spazju u opportunita għal dawk kollha li jkunu jridu jgħinu lil Kunsill fil-ħidma sfieqa tal-Kunsill.

Il-Kunsill mhux qiegħed biss dwar tiswijiet ta' toroq, bankini u ambjent iżda jara l-ħtiġijiet anke personali ta' kull resident u jgħin b'kull mod possibli.

Il-Kunsill jitlob lir-residenti sabiex jersqu aktar għand il-Kunsill bil-ħtiġijiet tagħhom.

Il-Kunsill jixtieq isemmi li jinsab f'ħidma kontinwa sabiex l-Ajruport Internazzjonali ta' Malta jerġa jigi integrat fil-konfini tal-Gudja kif huwa ġust u xieraq. Il-Kunsill jagħmel ukoll ħidma sabiex ikollu l-aħjar relazzjonijiet mad-dirigenti ta' l-Ajruport Internazzjonali ta' Malta li jinsab fil-Gudja sabiex b'hekk ikun jista ukoll jikseb dak kollu possibli għal ġid u b'risq ir-residenti tal-Gudja.



Il-Kunsill huwa elett minn nies tal-Gudja, jibqa' qrib tan-nies tal-Gudja u lest li jkompli jaħdem fl-aħjar interess tan-nies tal-Gudja f'kull żmien mingħajr biża jew favur.

Il-pjan ta' ħidma tal-Kunsill huwa kontinwu u jiġi aġġustat skond il-ħtiġijiet tar-residenti tal-Gudja minn żmien għal żmien.

Il-badġit għas-sena 2012 jiġi diskuss u approvat waqt il-laqqgħa għall-pubbliku fil-15 ta' Frar 2012.

John-Mary Calleja
Sindku

Joseph Mary Formosa
Segretarju Esekuttiv